

காந்தியம்

கடமை
மனிதனின் முதல் கடமை
தன் அருகில் வசிப்பவனுக்கு
உதவுவதுதான்.

—காந்திஜி

மலர் 13

காந்தி விஸயம்- உருத்திரபுரம் (காந்தி ஆண்டு 106) 1976 யூன்

இசம் 9

அன்பின் ஆட்சி ஏற்பட வேண்டும்

உலகெங்கும். இப்பொழுது குழப்பமும் அமைதியின்மையும் நிலவி வருகிறது. அமைதியின்மையைப் பற்றிய செய்திகள் பத்திரிகைகளில் விரைந்த நாளே கிடையாது. ஆனால் அமைதியின்றி உலகில் மனிதன் வாழவே முடியாது. ஏதோ சிறிதாவது அமைதியிருப்பதால் தான் கோடிக்கணக்கான மக்கள் வாழ முடிகிறது. இன்று மனிதனின் மனதில் அமைதியிருக்கிறது; ஆனால் சமுதாயத்தில் அமைதியில்லை. தனிப்பட்ட முறையில் ஒவ்வொருவரிடமும் அமைதியில்லாவிட்டால் வாழவே முடியாது. தனிமனிதன் உள்ளத்தில் சிறிது அமைதியின்மை ஏற்பட்டாலும் கூட அது சிறிது நேரத்திற்கே நிலை பெற்றிருக்கும். இது மட்டுமல்ல, நாள் முழுவதும் அமைதியின்மை இருந்தாலும் கூட பொதுவாக இரவில் உறக்கம் வந்து விடுகிறது. டுற்றிலும் ஏழையான மக்கள் உள்ளத்திலும் கூடபோதுமான அமைதி இருக்கத்தான் செய்கிறது. ஆனால் இந்த அமைதியெல்லாம் தனி நபர் சம்பந்தப்பட்டதுதான். எல்லோருமே உலகைப் பற்றிச் சிந்தித்துப் பார்க்கும் போது, சமுதாயத்தில் அமைதியின்மை நிலவி வருவதைக் காண முடிகிறது. ஆகையால் இன்று மனிதனின் முன்புள்ள பீரச்சனை சனி நபர் அமைதி பற்றியதல்ல. தனிச்சனி மனிதனிடம் முற்றிலும் அமைதியில்லாத நிலைமை ஏற்படுமானால் சமுதாயத்தில் அமைதி ஏற்படும் என்ற ஆசையே இல்லாமல் போய் விடும். ஆனால் தனி நபர் சம்பந்தப்பட்ட பரையின் உள்ள அளவு அமைதி சமுதாய அமைதி இல்லை. ஆகையால் தான் உலகெங்கும் சமுதாயத்தில் அமைதி ஏற்பட்டு, அன்பு நிலவ வேண்டுமென்ற விருப்பம் மேலோங்கி நிற்கிறது.

தனிப்பட்ட முறையில் மக்கள் நல்ல காரியங்களைச் செய்கிறார்கள்.

ஏன். மகாத்மாவாக்கூட ஆகிவிடுகிறார்கள். ஆனால் தன்னுடைய எல்லாவற்றையும் சமுதாய நன்மைக்காக தியாகம் செய்துவிட்டவரும், அன்பை ருசித்து பார்க்கிறாயாதவரும் சமுதாயத்தில் கிடையாது. சமுதாயம் முழுவதும் அன்புமயமான வாழ்க்கை நடத்துகிறது என்று கூறும் முறையில் சமுதாய அளவில் நல்லவற்றை செய்வதும், அன்பும் ஏற்பட வேண்டும். இதை அவசியம் செய்தாக வேண்டும். இந்த முறையில் சமுதாய நன்மை ஏற்பட வேண்டும். தனி நபர் அளவில் முன்னேற்றத்திற்கான முயற்சிகள் நடந்து கொண்டிருக்கின்றன. ஒவ்வொருவருடைய வாழ்க்கையிலும் நல்ல காரியங்கள் நடக்கின்றன, அன்பும் இருந்து வருகிறது. ஆனால் இவையெல்லாம் சமுதாய நிலையில் வளர்ந்து சமுதாயம் முழுவதும் பரவ வேண்டும். உலக அளவில் வளரவேண்டுமென்பதே நமது குறிக்கோள்.

ஆனால் நான் எதிலும் சிறிது ஈடுபாடுள்ளவன், குதற்றவன், என்னையிட சிறிது அதிகமான அறிவு காந்திஜிக்கு இருக்கிறதென்றும் நான்கு துகிறேன். என்னுடைய அறிவின் ஆற்றலைவிட காந்திஜியிடம் அதிகம் அறிவற்றல் இருக்குமாயின் என்ன செய்ய வேண்டும்? கண்களை மூடிக்கொண்டு விடுகிறேன். காந்திஜியின் பின்னே செல்லுகிறேன்.

என்னுடைய கால்கள் வலுமிக்கவை. என்னுடைய புஜங்கள் பலவீன முள்ளவையெனில் பளுத்துக்கும் உணியைத்தோள் வலியும் மிக்கவர்கள் மூலம் செய்வித்துக் கொள்கிறேன். அந்த அளவுக்கு அவருடைய உதவியைப் பெற்றுக் கொள்கிறேன். அதே போன்று யாருடைய அறிவோ, சிந்த



னைத்திறனோ, நம்முடைய அறிவைவிட சிந்தனைத் திறனைவிட அதிகமாயிருப்பின் அவர்களுடைய உதவியைப் பெற்றுக் கொள்ள வேண்டும்.

அறிவின் வழி செல் என்று உரத்துக் கூறினால், என்னிடம் அறிவே இல்லாதபோது சுய அறிவின் ஆற்றலைக் கொண்டு எங்குதான் செல்லமுடியும்? இருந்தாலும் என்னையிட அதிக அறிவுள்ளவனையும், என் நலத்தில் அக்கறை உள்ளவன் யார் என்று அறிந்து கொள்ளும் சக்தி எனக்கிருக்கிறது, நான்குருடன், அவனுக்கு கண்கள் உள்ளன. அவன் தங்குமிடம் செல்லுகிறான். அவன் உதவியை ஏற்றுக் கொண்டால் குருடான நானும் அவனுடன் இருப்பிடத்தை அடைவேன். இதற்கு தடையென்ன இருக்கிறது? ஏனெனில் அறிவிற்குத் தனியாக மதிப்பு கிடையாது. குறிப்பிட்ட இடம் போய்ச் சேரவேண்டும். ஆனால் இரண்டு விஷயங்களைக் கட்டாயம் தெரிந்து கொள்ள வேண்டும். ஒன்று என்னையிட அதிக அறிவாளி யார் என்று தெரிந்து கொள்வது. இரண்டாவது அவன் எனக்கு நன்மை செய்வானா? மாட்டானா என்பதைத் தெரிந்து கொள்ளும் அறிவு ஆகிய இவ்விரண்டும் வேண்டும்.

—வினோபா

நற் பணி புரிய அழைப்பு

அகில இலங்கைக் காந்தி சேவா சங்கத்தின் உறுப்பினர் தொகை குறைவாக இருந்தபோதிலும் இலட்சியப்பற்றுடைய பலர் இங்கு சமூகமாக இருப்பது மகிழ்ச்சிக்குரியதாகும். நற் பணியைச் சிறப்புறச் செய்வதற்கு இன்னும் பலர் இச் சங்கத்தில் சேர்ந்துமூலக் முன் வர வேண்டுமென அகில இலங்கைக் காந்தி சேவா சங்கத்தில் 27 ஆவது ஆண்டுப் பொதுக் கூட்டத்திற்குத் தலைமை வகித்த திரு. இ. கந்தையா அவர்கள் கூறினார்கள்.

இக் கூட்டம் யாழ்ப்பாணம்-காங்கேசனதுறை வீதியிலுள்ள வீபுலாணந்த அச்சகம், புத்தக சாலையின் மேல் மாடியில் நடைபெற்றது.

காந்தி சேவா சங்கப் பொதுச் செயலாளர் திரு. சி. க. வேலாயுத பிள்ளை 26 ஆவது ஆண்டுப் பொதுக் கூட்ட அறிக்கையையும் ஆண்டறிக்கையையும் சமர்ப்பித்தார். அடுத்து பொரு

ளாளர் திரு. க. மயில்வாகனம் அவர்கள் பரிசோதிக்கப் பெற்ற கணக்கு அறிக்கையைச் சமர்ப்பித்தார். சபையோர் பல விபரங்களைத் தெளிவு பெறுவதற்காக கணக்குப் பரிசோதகரிடம் விளக்கங்கொருவதெனத் தீர்மானிக்கப்பட்டது.

சங்கத்தினதும் உப அமைப்புக்களினதும் புனர் அமைப்பு விதிகளைத்தயாரிப்பதில் தாமத மேற்பட்டமையால், இவ் விஷயம் பின் போடப்பட்டது.

அடுத்து காந்திக் கிராமம் திட்டத்தை திரு. ச. அ. டேவிட் அவர்கள் சமர்ப்பித்து விளக்கினார்.

செல்வி. க. சரணமூத்து அவர்கள் கஸ்தூரிபாய் காந்தி நிலையத் திட்டத்தைச் சமர்ப்பித்து விளக்கினார். இவ்விரு திட்டங்கள் பற்றி விரிவான விவாதம் நடைபெற்ற பின் சபையோர் ஏகமனதாக அங்கீகரித்தனர்.

அடுத்து புது வகுட உபநிதியாகத் தர் தெரிவு நடைபெற்றது.

அமெரிக்கா, பிரான்சு, ருசியா ஆகிய நாடுகளில் புரட்சி நடைபெற்றது. இந்தியாவிலும் புரட்சி நடைபெற்றது. இப்புரட்சி மஹைய நாட்டுப் புரட்சிகளிலும் பார்க்க வித்தியாசமானது. இந்தியப் புரட்சி மூலம் இந்திய மக்கள் மட்டுமல்லாது ஆபிரிக்க நாட்டு மக்கள் உட்பட 100 கோடி மக்கள் விடுதலை பெற்றனர். இந்திய சுதந்திரத்திற்குப் பின் அமைக்கப் பெற்ற அரசியலில் காந்தி அடினின் கருத்துக் களுக்கு போதியளவு இடமளிக்கப்படவில்லை. பெரும்பாலும் மேலைத்தேச பாணியில் அரசியல் சாசனம் அமைக்கப்பட்டது. இதனாலேயே இன்று இந்தியா தீர்க்கமுடியாத பல பிரச்சினைகளை எதிர் நோக்க நேரிட்டுள்ளது.

இலங்கையிலுள்ள பிரச்சினைகளை காந்தி அடிகள் காட்டிய உண்மை-அகிம்சை வழிகளைக் கடைப்பிடித்தே தீர்க்க முடியும். இந்தியாவைத் துண்டாட முனைந்த போது மகாத்மா ஏற்றுக் கொள்ளவில்லை. காந்தி அடிகளின் தத்துவத்தை ஏற்றுக் கொள்பவர்கள் ஒரே நாடு என்னும் இலட்சியத்திற்குப் புறப்பாகச் செயல்பட முடியாது. எங்கள் பிரச்சனைகளைத் தீர்ப்பதற்குப் பணாத் தார வழியில் போராடத் தொடங்கி

'காந்தியம்' பத்திரிகையைத் தொடர்த்து வெளியிட எல்லோரது ஆதரவும் தேவையென திரு. சோ. க. தம்பிப்பிள்ளை கூறினார்.

அவர் மேலும் கூறியதாவது, அகில இலங்கைக் காந்தி சேவா சங்கத்தின் யாழ்ப்பாணம் கிளை சுறு சுறுப்பாக இயங்கி, நீர்வெலியிலுள்ள சர்வோதய ஆசிரமத்தை திறம்பட நடத்துவதற்கான முயற்சிகளை மேற்கொள்ள வேண்டும்.

பொதுச் செயலாளர் திரு. சி. க. வேலாயுதபிள்ளை நன்றி கூறினார்.

யாழ்ப்பாணம் பிரபல வர்த்தகர் திரு. வி. எம். பரமநாதன் அவர்கள் கூட்டத்திற்கு வந்திருந்த அனைவருக்கும் மதிய போசன விருந்தளித்தார்.

வீபுலாணந்த அச்சகம்-புத்தகசாலை உரிமையாளர் திரு. வே. கந்தசாமி அவர்கள் கூட்டத்தை நடத்த மண்டபத்தை உதவினார்.

கூட்ட ஆரம்பத்தில், பேராசிரியர் திரு. கு. நேசையா அவர்கள் சிறப்புச் சொற்பொழிவு நிகழ்த்தினார்.

னால் எமது இனத்தின் அழிவை விரைவில் எற்படுத்திக் கொள்வதற்கு வழிவகுத்தவர்களாக விடுவோம். எமக்கு விடுதலை காமாகித்துக் கிடைத்தாலும், அகிம்சை வழி நின்று பெறும் விடுதலையே நிலைத்திருக்கும்.

சுவாமி பிரேமாத்மாணந்தா, திரு. வானர்கள்; கா. விஸ்வலிங்கம், கு. சண்முகநாதன், பொன். அண்ணலிங்கம் ஆகியோரும் சுருத்துத் தெரிவித்தனர்.

திரு. செ. இராஜேந்திரன் நன்றி கூறினார்.

அன்பளிப்பு

கொழும்பு-பிரபல வர்த்தகர் திரு. இ. சுப்பிரமணியம் அவர்கள், அகில இலங்கை காந்தி சேவா சங்க-கொழும்புக் கிளையின் ஆதரவில் நிறுவப் பெற்றுள்ள இரத்தமலாணை, இந்துக் கல்லூரிச் சதுக்கத்திலுள்ள சர்வோதய நிகேதனத்திற்கு 500 ரூபா பெறுமதியான இரும்பு 'கேள்'றை அன்பளிப்புச் செய்துள்ளார்.

கருத்தரங்க செய்தி

இன்றைய அரசியல், பொருளாதாரக்குழப்ப நிலையில், மக்களுக்கு வழிகாட்ட கருத்தரங்குகள் தேவையப்படுகின்றன இக்கருத்தரங்குகள் காந்திய-சர்வோதய தத்துவ அடிப்படையில் அமைக்கப்படுவது அவசியமென அகில இலங்கைக் காந்தி சேவா சங்கம் தீர்மானித்ததற்கமைய, மாட்டடங்கள் தோறும் கருத்தரங்குகளை ஒழுங்கு செய்து வருகிறோம். கருத்துக்களை மேலும் தீவிரமாப் பரப்ப வேண்டுமென்ற நோக்குடன் காந்தி சேவா சங்க-கொழும்புக்கிளை, கொழும்பில் மாத்தோறும் கருத்தரங்கை நடத்த முன்வந்துள்ளது. முகலாவது கருத்தரங்கில் பேராசிரியர் திரு. கு. நேசையா பங்கு பற்றியிருப்பது மிகப் பொருத்தமாக அமைந்துள்ளதென்று, 20. 6. 76 இல் வெள்ளவத்தை-இராமகிருஷ்ணமிஷன் மண்டபத்தில் நடைபெற்ற கருத்தரங்கிற்கு தலைமை வகித்த திரு. இ. இரத்தினம் கூறினார்.

திரு. கு. நேசையா 'மகாத்மா காந்தியும் அரசியலும்' என்னும் விஷயம் பற்றி உரையாற்றுகையில் கூறிய தாவது,

இப்படித்தான் ஏழுந்தது பூதான இயக்கம்

'சுதந்திரம் கிடைத்து விட்டது' என்றாலும் எங்களைப் பொறுத்தளவில் துன்பம் தொடர்கதையாகி விட்டது'

ஆந்திர மாநிலத்தைச் சார்ந்த தெலிங்கானாப் பகுதியில் நான் கொண்டாட மாவட்டத்தில் உள்ள போச்சம் பள்ளி கிராமத்தைச் சேர்ந்த நிலமற்ற, தாழ்த்தப்பட்ட மக்களில் சிலர், ஆச்சாரிய வினோபாவே அவர்களிடம்பரிதாப உணர்வு ததும்பும் வகையில் மேற்கண்டவாறு முறையிட்டனர்.

அவர்களது முறையிட்டடைக்கேட்ட வினோபா அவர்கள் 'நான் உங்களுக்கு என்ன செய்ய வேண்டும்?' என்றார்.

"எங்களுக்கு நீங்கள் சிறிது நிலம் தேடித்தரக்கூடாது?" - நிலமற்ற ஏழை மக்களில் ஒருவர் கேட்டார்.

"எவ்வளவு நிலம் தேவை?" என்று கேட்டார் வினோபாவே.

இந்த வினா அவர்களது காதுகளில் விழாதவுடன் அவர்கள் திகைத்துப் போயினர். ஒருவரையொருவர் சில கணத்திற்கு பார்த்துக் கொண்டார்கள். ஒரு முடிவுக்கு வந்தார்கள். மறுமொழி கூறத்தொடங்கினார்கள்.

"என்பது ஏக்கர் நிலம் வேண்டும" பதில் கூறினார்கள் தாழ்த்தப்பட்ட ஏழை மக்கள்.

"நான் மூயற்சி செய்கிறேன்!" வினோபாவே குறிப்பிட்டார்.

அன்று மத்தியானம், அந்தக் கிராமத்தில் வாழ்ந்த பிரமுகர்களை எல்லாம் அழைத்து தாழ்த்தப்பட்ட மக்களின் கோரிக்கையை அவர்கள் மூன் ளுடுத்து வைத்தார் வினோபா.

பிரமுகர்களில் ஒருவர் இராமச்சந்திர ரெட்டி என்பவர் ஏழுந்தார்: மனமகிழ்ச்சியுடன் குறிப்பிட்டார்.

பாபா நான் நூறு ஏக்கர் நிலம் தருவதற்குச் சித்தமாயிருக்கின்றேன்"

அவரது அறிவிப்பு அங்கே கூடியிருந்த அவைவரையும் வியப்புக்கு ஆளாக்கியது - வினோபா அவர்களையும் சேர்த்துத்தான்.

"நீங்கள் உங்களது வார்த்தையைக் காப்பற்ற மூயற்சி செய்வீர்களா? அவ்வது உணர்ச்சியின் உந்துதலின் காரணமாக இவ்வாறு கூறுகிறீர்

களா?"--வினோபா தெளிவாகக் கேட்டார்.

இல்லை! நான் மனப்பூர்வமாகத்தான் கூறுகிறேன்! கூறியதை நிறைவேற்றுவேன்!" - பிரமுகர் பதில் கூறினார்.

அப்படியென்றால் இன்றுமாலையில் நடைபெறவிருக்கும் பிரார்த்தனைக் கூட்டத்தில் கூடுகின்ற ஏராளமான பொது மக்களின் முன்னே இதனைச் சொல்வீர்களா? அதன் பின் ஏழுந்து மூலமாக நிறைவேற்றுவீர்களா?"--வினோபா

"-கண்டிப்பாக அவ்வேறு செய்யவேன்"-பிரமுகர்.

அந்தபிரமுகர் வினோபாவே அவர்களிடம் சொல்லிய வண்ணமே செய்து முடித்தார்.

இவ்வாறு 25 ஆண்டுகளுக்கு முன்னர், 1951 ஆம் ஆண்டு ஏப்ரல் 18 ஆம் நாளில் பூதான இயக்கம் இந்தியாவில் தோன்றியது. இந்தத் தேதிக்கு மற்றொரு சிறப்பும் உண்டு. 34 ஆண்டுகளுக்கு முன்னால் அதாவது 1917 ஆம் ஆண்டில் இதே ஏப்ரல் 18-ல் தான் அண்ணல் காந்தியடிகள் பிரிட்டிஷ் ஏகாதிபத்தியத்தை எதிர்த்தது. பிகாரில் உள்ள சம்பரானில் சத்தியாக்ரிகம் என்னும் அறப்போரைத் துவக்கினார்.

1951-லிருந்து 1964 முடிய ஏறக்குறைய 13.5 ஆண்டுகள் வினோபாவே அவர்கள் இந்தப்பரந்த இந்திய நாட்டின் நீளமான சாலையையும், அகலமான பாதையையும் கடந்து, தமது பூதானக் சொள்கைகளை வீட்டுக்கு வீடு, கிராமத்துக்கு கிராமம், மாநிலத்துக்கு மாநிலம் எடுத்துச் சென்றார்.

ஏறக்குறைய 40 ஆயிரம் மைல்களையும் ஆறுயிரம் கிராமங்களையும் அவரது திருப்பாதங்கள் சந்தித்துள்ளன. கோளக்கடற்கரையோரங்களில் உள்ள பகுதிகள் காஷ்மீரின் உயர்ந்த பள்ளத்தாக்குகள், அள்ளாயின் இருண்ட காட்டுப் பகுதிகள் இங்கெல்லாம் அவர் பாதயாத்திரை செய்திருக்கிறார். ஏறக்குறைய 80 ஆயிரம் கூட்டங்களில் உரையாற்றியிருக்கிறார்; 2 கோடி மக்கள் முன் உரையாற்றியிருக்கிறார்.

எங்கெங்கு சென்றாலும் அவர் மக்களிடம் வழக்கமாக என்ன கேட்பார் தெரியுமா?

"உங்கள் குடும்பத்தில் ஐந்து சகோதரர்கள் இருக்கிறார்கள். நிலமற்ற ஏழைகளின் பிரதிநிதியாசப்பணியாற்றும் நான் ஆறுவது நபர்! எனக்குரிய பங்கைத் தருவீர்களா?"

வினோபா அவர்களின் கோரிக்கையை ஏற்றுக் கொண்டு மனப்பூர்வமாக நிலங்களை வழங்கி வந்தனர். ஏழைகள், ஓரளவு வசதிபடைத்தவர்கள், செல்வர்கள், மிகு சீசல்வர்கள் எனப் பல்வேறு தரத்தினர் நன் கொடையாளர் பட்டியலில் இடம் பெற்றிருந்தனர்.

பிகார் மாநிலத்தைச் சேர்ந்த புர்னியா மாவட்டத்தில் குஞ்சேலா என்னும் பகுதியைச் சேர்ந்த தர்பாங்காவின் மன்னர், வினோபா அவர்களைச் சந்தித்து, ஒரு இலட்சத்து 18 ஆயிரம் ஏக்கர் நிலத்தை நன் கொடையாக வழங்குவதாகக் குறிப்பிட்டார். அதே நேரத்தில், உத்தரப் பிரதேசத்தைச் சார்ந்த கோரக்பூரில் உள்ள ஒரு முதியவர் தனது பேரணையும் அழைத்துக் கொண்டு, வினோபாவே அவர்களின் முகாமை நாடிச் சென்று அவரைச் சந்தித்து, தனது ஒரே உடமையாக இருந்த அரை ஏக்கர் நிலத்தை நன் கொடையாக அளித்தான்.

இதெல்லாவுடனும் இருந்து தொடங்கி, பின்னர் மத்திய இந்தியாவையும், உத்தரப் பிரதேசத்தையும் பூர்த்தி செய்த வினோபா அவர்கள் பிகாரைச் சேர்த்துக்கொண்டமகவும் உதாரணப் பகுதியாகவும் ஆக்க முடிவு செய்தார். 1952-லிருந்து 1954 முடிய ஏறக்குறைய 27 மாதங்கள் அவர் அங்கே செலவிட்டார். முன்னுதாரணம் காட்ட முடியாத அளவுக்கு - முன் எப்போதும் இருந்திராத அளவுக்கு ஆர்வம் அங்கே பெருக்கெடுத்தது. பிகாரின் 2,80,421 நில உடமையாளர்களிடமிருந்து 22,32,471 ஏக்கர் நிலங்கள் ஏற்றுக் கொள்ளப்பட்டன.

1955 டிசம்பரில் பண்டித நேரு அவர்கள், வினோபாவே அவர்களின் தொண்டினைக் குறித்து கோளத்தின் வடபகுதியில் கூறிய பாராட்டு மொழிகள் நினைவுகூரத்தக்கன.

நில உடைமையாளர்களையும் ஜமீந்தார்களையும் நாம் இல்லாமற் செய்து விட்டோம்; ஆனாலும் நிலப் பிரச்சனைகள் இன்னும் முடிவடைந்த

(7 ஆம் பக்கம் பார்க்க)



உருத்திரபுரம், [இலங்கை]

தொலை பேசி; 254

(கிளிநொச்சி)

காந்தி ஆண்டு 106

1976 யூன்

அடிவானம்

எங்கேயோ நெடுந்தொலைவில் வானமும் பூமியும் முட்டுவது போல் தெரிகிறது. கடற்கரையில் நின்று பார்த்தால் நிச்சயமாக இந்த அதிசயத்தைப் பார்க்கலாம். தட்டையாக நீண்டிருக்கும் பூமியை தலைக்கு மேல் எவ்வளவோ உயர்த்தி மிகத் தொலைவில் சென்று நிற்கும் வானம் திண்டுவது தெரிகிறது. மாலை நேரங்களில் கடற்கரையில் இது ஒரு ஆனந்தமான காட்சி. கிராமப் புறங்களிலும் புல் களிகளில் இந்த அதிசயக் காட்சியை மனிதன் காண்கிறான்.

பூமியும் வானமும் முட்டும் அந்த இடத்திற்குப் போய்ப் பார்க்கதான் எப்படி இருக்கும்? ஒருநாள் மாலை, பலநாள் மாலை, அந்த அதிசய மேட்கையிலே முழுகி பல மைச் நடந்திருக்கிறேன். நான் பூமியை வானம் முட்டும் இடம் என்று எண்ணிப் போன இடத்தில் அப்படி ஒன்றும் நடக்கவில்லை. அடிவானம் இன்னும் பின்னுக்குப் போய் விட்டது.

அடிவானம் நாடகக் கண்ணால் காணும் ஒரு காட்சி. ஆனால் அங்கு அப்படி ஒரு நிகழ்ச்சியை நடைபெறவில்லை துணிந்து கொஞ்சத் தூரம் போனால், இந்த உண்மை புலப்பட்டு விடும். இப்படித் தான் பல வானங்கள் நம் மனக்கண் முன் தோன்றுகின்றன. இவை அடிமனத்து இருள் வானங்கள். யாரோ ஒரு பகைவன் காலத்துக்குக் காலம் நம்மைச் சூழ்ந்து அழுக்கப் பார்க்கிறான் என்ற எண்ணம் எங்கள் பலரின் அகக்கண்ணில் அடிக்கடி தோன்றுவதுண்டு. அடிவானத்தைப் போல் அவன் நம்மை நானா பக்கமும் சூழ்ந்து நிற்கின்றான். நம் நெஞ்சின் மேல்

ஏறி நின்று நம்மை நசுக்குகிறான் போல் தெரிகிறது. நம் மனதில் தோன்றுவது உண்மை. அது பொய்யில்லை. ஆனால் அவன் நம்மைச் சூழ்ந்து நின்று அழுக்குகின்றானா? அதனை நாம் பரிசோதித்துப் பார்க்க வேண்டும். அடிவானத்து ஆராய்ச்சி போல் நாம் அவனிடம் போய்க் கதைத்துப் பார்க்க வேண்டும். கதைக்க முடியாவிட்டாலும் இருக்குமிடம் தேடிப் போய்ப் பார்க்க வேண்டும்.

பீரத்தியட்சமமாகத் தெரிகின்ற அடிவானக் காட்சியே பொய்யென்றால், மாணசக் காட்சி எப்படி இருக்கும்? குடும்ப வாழ்வில், சமூக வாழ்வில், நாடுகள் வாழ்வில் இந்த மாணசக் காட்சியில் இருண்ட அடிவானம் மிக மிகப் பயங்கரமான விளைவுகளைத் தோற்றுவிக்கின்றது.

காணல் நீர் எவ்வாறு காணல் எடுத்த விலங்குகளை அலக்கித்துச் சாகடிக் கின்றதோ அவ்வாறே இந்த மாணச அடிவானமும், தனிப்பட்டோர்களையும் சமுதாயங்களையும் பல இன்னல்களுக்கு உள்ளாக்கி விடுகின்றது. பகுத்தறிவுடையார் இந்த அடிவானப் பொய்யம்மையில் ஏமாந்து விடக்கூடாது. கூடிய வரையில் இந்த மனப் பிராந்தியைக் களையப் பார்க்க வேண்டும். அடிவானம் ஒரு கண்மாயம். அது போலவே, மற்றையவர் பொய்யர், நம்மை நசுக்க இருக்கும் சூழ்ச்சிக்காரர் என்று எம்மனம் அடிக்கடி சொல்லிக் கொண்டிருப்பதெல்லாம் பேருபவனிற்கு எம்மனமாயமே.

இந்த கண்மாயம் நாடுகள், இனங்கள், சமுதாயங்களைப் பொறுத்த வரையில் உண்மையானவை போல் நிலைநின்று வைரமேறித் தடித்துப் பகை கக்கி, உலக நாடுகளை வதைத்து வருகின்றது. இம்மனமாயத்தை நாம் போக்க வேண்டுமென்றால் அந்த அடிவானம் அங்கே தோன்றுகின்ற இடத்தில் உள்ளதோ என்று போய்ப் பார்க்க வேண்டும் அவ்வகையில் பரிசோதித்து நேரே சென்று ஆராய்ந்து பார்க்காவிட்டால் வானத்தின் நிலைமை நமக்குப் புரியாது. அவ்விதத்தில் ஆராயாமல் வாதைதின் மீது போர் தொடுத்தால் எப்படி இருக்கும்.

இது ஒரு கற்பனை நிலைமையே என்று பலர் எண்ணல் கூடும். உலகவரலாறும், தனிப்பட்டார் சரித்திரம் எல்லாவற்றையும்

பல பல சந்தர்ப்பங்களில் நிகழ்ந்த யாதிரியை யோசித்துப் பாருங்கள். பொய்யான கருத்துக்களால் எவ்வளவு துன்பம் உலகத்தில் நிகழ்ந்துள்ளது என்பதையும் கணித்துப் பாருங்கள்.

மண்ணில் இருந்து பார்ப்பவருக்கு வானம் சூழ்ந்து நம்மை அழுக்குவது போல் தோன்றும். வானத்தில் பல காலம் இருந்தால் அவர்களுக்கும் மண் வாசனை தம்மை விணுக உபாதை செய்வது போல் தோன்றும். இது இயற்கையே. பெரும்பாலும் இந்த மயக்கம் மண் வாசனையோடுதான் கலந்து வருகிறது.

பேத உணர்வு எப்பொழுது பகை உணர்வையும், பயத்தையும், ஒர் அங்கலாய்ப்பையும் நம்முள் வளர்த்து விடுகின்றது. இந்த மயக்கம் சகோதரர்களுக்குள், கண்வன் மனைவிக்கிடையில் குடும்பங்களுக்கிடையில், கிராமங்கள் சமுதாயங்கள், நாடுகள் என்பவற்றிற்கிடையில் எழுந்து அவற்றை ஒன்றோடொன்று மோதச் செய்கின்றது. அடிவானத்தைப் பேதக் கண் கொண்டு பார்ப்பதாலும், அதனைச் செவ்வதில் ஆராயாது, பரிசோதிக்காது மனதைப் பேதலிக்க விடுவதாலும் இது நடக்கின்றது. எனவே இந்த மனமாயையை நாம் வளர விடாது கண்ணுங் கவனமாய் இருத்தல் வேண்டும்.

இந்த அறியாமையால் தான் மனதில் மாறுபாடு (இகல்) வளர்கின்றது. கண் எப்படி நிரந்தரமாக நம்மை ஏமாற்றிக் கொண்டிருக்கிறதோ அது போல் இந்த மனமாயமும் ஏமாற்றிக் கொண்டே போகும். இந்த அறிய உண்மைக்கு புத்த பகவான் தம்ம பதத்தில் முதல இடம் கொடுத்திருக்கிறார். தம்மபதமே இந்தச் சுலோகத்துடன் ஆரம்பிக்கிறது.

மனோபுப் பங்கமா தம்மா
மனோ செத்தா மனோமயா
எல்லா மன இயல்புகளும்
மனம் அமைத்தவையே.

இதனால் தான் வள்ளுவர் "மனத்துக் கண் மாசிலனாதல் அனைத்து அறம்" என்றார். மாசு என்பது அழுக்காறு, அவா, வெகுளி அல்ல; அவற்றிற்கு ஆதாரமாயிருக்கின்ற மனமாயை. அந்த மனக்கறைதான் அழுக்காறு அவா, பயம், பகை எல்லாவற்றையும் தருகின்றது. அனைத்து அறம் என்றது எல்லா அறமும் அதுதான் என்பது.

5 ஆம் பக்கம் பார்க்க)

அடிவானம்.....

(4 ஆம் பக்கத் தொடர்ச்சி)

புத்த பகவான் இன்னும் இந்த மனமாயையால் வரும் கேட்டை நல்ல அழகாகச் சொல்கிறார்.

“என்னை அவன் நிந்தித்தான்
என்னை அவன் அடித்தான்
என்னை அவன் வென்றான்
என்னை அவன் களவாடினான்”

இவ்வாறாய் சிந்தனைகளை மனதுள், தேக்குவானை விட்டுப்பணக் ஒரு பொழுதும் அகமாட்டாது.

“எவன் இல்லாததை உள்ளது என்று நினைக்கிறானோ உள்ளதை இல்லது என்று நினைக்கிறானோ, பிழையான கருத்துக்களாலாய் மேய்ச்சல் நிலத்தில் மனதை அலை விடுகிறானோ அவன் ஒரு பொழுதும் உண்மையைக் காணமாட்டான்.” (தம்மபதம்)

முதலாளி, தொழிலாளி, வளர்ச்சியடைந்த, அடையா நாடுகள், கப்பிற் றவிசம் சோசலிசம், வெள்ளை, கறுப்பு மேற்கு கிழக்கு, வடக்கு தெற்கு, ஆரியம் திராவிடம் எல்லாம் பெருமளவிற்கு மனம் கட்டிய அடிவானங்கள். நாம் முன்னேற அவை விலகி நாளடைவில் இல்லாமற் போய்விடும்.

இவற்றின் விசைபம் எல்லாம் மாறுபாட்டினால் இகலாக வருபவை. வள்ளுவர் இந்த மனமாயை பற்றி என்ன சொல்கின்றார். புல்லறிவாண்மை, அதாவது குறைந்த அறிவினால் வருவதே மாறுபாடு (இ+ல்) என்பது அவர் கருத்து. அதனை தான் அவர் புல்லறிவாண்மை என்ற அடிகாரத்தின் பின் இகலை வைத்தார். இன்னும்,

“மாறுபாடு என்று சொல்லப்படுகின்ற துன்பத்தைச் செய்யும் நோயை ஒருவன் தன் மனத்தினின்றும் நீக்குவானாயின் அது அவனுக்கு அழியாத புகழைத்தரும்”

இகலென்னும் எவ்வநோய் நீச்சின் தவல், இல்லாத தாவில் விளக்கம் தரும் (குறள் 853)

உலகத்தின் பகைமை இருளை ஆசுற்றி நட்பு முறையை வளர்த்துக் கொண்டு போவதற்கு, இந்த அறிவு வேண்டும். மனதில் தோன்றும் எண்ணங்கள் எல்லாம் தம் மரபு மரபு முறையாக மாசோடும் புல்லறிவான்

யாழ். இந்துக் கல்லூரி

குருளைச் சாரணரின் சிரமதானப் பணி

யாழ்—இந்துக் கல்லூரி குருளைச் சாரணர் தலைவர் திரு. மா. புவனேந்திரன் சிரமதானப்பணியில் ஈடுபடவருவதாக அறிவித்தார். அதனைக் காந்தி சேவா சங்கக் கெழும்புக்கிளை விருப்புட டன் ஏற்றுக் கொண்டது 20. 8. 76 ஞாயிற்றுக் கிழமை காலை சர்வோதய நிகேதன் மாணவர் குருளைச் சாரணர் அறுபதின்மரை மகிழ்வுடன் வரவேற்றனர்.

குருளைச் சாரணர் கால தாமத மின்றி சிறு சூழக்களாகப் பிரிந்து வாய்க்கால் வெட்டுதல், நீலத்தைப் பண்படுத்துதல் கிணறு இறைத்தல் ஆகிய பணிகளில் ஈடுபட்டனர். காலை ஆகாரம் முடிந்தது அந்தச் சின்னஞ்சிறு குருளையர் குழாம் வேலையில் மும் முரமாக ஈடுபட்ட காட்சி சோர்வின்றி இயங்கும் ஏறும்பினத்தை நினைவூட்டியது. சின்னஞ்சிறிய கைகள் வேகமாகவும் ஒழுங்காகவும் கட்டுப்பாட்டுடனும் சடின வேலையில் இயங்கின.

ஆசிரியர் திரு. மா. புவனேந்திரன் அன்புடன் வழிநடத்திக் கொண்டிருந்தார். யாழ் மாவட்ட சாரணர் கொமிஷனர் திரு. என். தேவகடாட்சம் அவர்கள் மலர்ந்த முகத்துடன் உற்சாகமுட்டிய வண்ணம் இருந்தார். போசனத்தின் பின் கருத்தரங்கம் நடைபெற்றது.

காந்தி சேவா சங்கத்தின் உப தலைவர் திரு. அ. ச. டேவிட் அவர்கள் எளிமையான வாழ்க்கையின் முக்கியத் தமையோடும் உந்தவை. அந்த அறிவின் மையில் எழும் காட்சிகள் உண்மையானவையா என்பதை நாம் மனதைத் தரயதாக்சியும் நேரே விசாரித்தும் பரிசோதித்தும் தெளிவாக்கிக் கொள்ள வேண்டும்.

சில நாட்களுக்கு முன் நடைபெற்ற காந்தி சேவா சங்கக் கருத்தரங்கத்தின் பின்பனதில் எழுந்த சிந்தனைகள் இவை. பிரதானமாக ஆராயப்பட்ட சூத்து அகிம்சை எல்லாச் சந்தர்ப்பத்திலும் உவந்ததா என்பது.

—இ. இ

துவம் பற்றியும், மகாத்மா காந்தி எளிமையாகவும் சத்தியத்தைக் கடைப்பிடித்தும் வாழ்ந்ததால் இந்திய மக்கள் கதந்திரம் பெற முடிந்ததென்றும் இதனை முன்மாதிரியாகக் கொண்டு மாணவர் வாழவேண்டும் என்றும் கூறினார். காந்தி சேவா சங்கம் எளிமையான வாழ்க்கை முறையையும் தொழிற் கல்வியையும் போதித்து வருவதாகக் கூறி குருளைச் சாரணரின் அரிய பணியையும் பாராட்டிப் பேசினார்.

சாரணக் கொமிஷனர் திரு. என். தேவகடாட்சம் அவர்கள் காந்தி சேவா சங்கத்தின் பணியைப் பாராட்டியதோடு, படிக்கும் போதே தொழிற் பயிற்சியளித்து வருவது மிகச்சிறந்த பணியென்றும் தாங்கள் சிரமதானப் பணியில் ஈடுபட சகலவசதிகளையும் அளித்ததற்கு நன்றியும் தெரிவித்தார்.

குருளைச் சாரணரின் நன்றிக்கீதத்துடன் கருத்தரங்கம் முடிவுற்றது. மறுபடியும் மாலை 5 மணிவரை சிரமதானத்தில் கறுசுறுப்புடன் ஈடுபட்ட குருளைச் சாரணர் தேநீர் விருந்துடன் தமது நிகழ்ச்சியை முடித்துக் கொண்டு, கொடி ஏந்திய வண்ணம் வரிசையாகச் சென்ற காட்சிசுதிர் கால ஈழம் பிடுநடையிற் செல்வதாகத் தோன்றியது.

“கலைகள்”

வரப்பெற்றோம்

வாழ்வின் இதய கீதம்
ஆசிரியர்

ஜனப். கே. எம். பி. முகம்மது காகீம்
சாந்தி நிலையம்
வியங்கொடை

★ ★ ★ ★
ஈழமக்கள் குரல்
வார வெளியீடு
விலை சதம் 60

நீர்வாசி: ஏ. தப்பிராசா பீட்டர்
2/1 ஷய்லெவம் சூட்
கொழும்பு—6

வட இந்திய சர்வோதய யாத்திரை (2)

**ஈழத்து பனை உணவு, தாளம்
வினோபாஜிக்கு அன்பளிப்பு**

அகில இந்திய நிர்மாண ஊழியர் மாநாட்டிற்கு வந்த அழைப்பில் திசெம்பர் மாதத்து குளிர் நிலைபற்றியும் குறிப்பிட்டு தேவையான போர்வை, உடுப்பு முசுவியனவகளைக் கொண்டு வருமாறு அறிவித்திருந்தனர். இயற்கையான நமது மனநிலையில் இந்தக் குளிர் எச்சரிக்கையைக் கவனிக்க முடியவில்லை. சேவாக்கிராமம் போய்ச் சேர்ந்த அன்று இரவு எட்டுமணியளவில் 'படுக்கை போட்டுக் கொண்டோம். ஒன்பது மணியளவில் நமது உடம்பெல்லாம் விளைத்தவிட்டது. கைகளை அசைக்க முடியவில்லை. மூச்சுத்திணறியது. பக்கத்தில் நிம்மதியாக குறட்டை விட்டுத் தூங்கிக் கொண்டிருந்த சகோதரர் தங்கவேல் அவர்களைத் தட்டி எழுப்பி எமது நிலையைக் கூறினோம். அவரது ஆலோசனைப் படி போர்வையை விரித்து எனது உடம்பைச் சுற்றிக் கொண்டேன். சிறிது தூரத்தில் மூட்டப்பட்டிருந்த நெருப்புக்கண்மையில் சென்று குளிர் காய்ந்த பின் நேகத்தில் உணர்ச்சி வந்தது.

இச்சந்தர்ப்பத்தில் சேவாக்கிராம ஆசிரமத்தின் பொறுப்பாளரான பண்டேஜி வந்தார். எனது நிலையைக் கவனித்தவிட்டு தீழுட்டிய இடத்திற்குச் சமீபமாக ஒரு படுக்கையைப் போட்டு உதவினர். பொழுது விழுந்தது, சூரியன் தென்பட்டான். குளிரிவிருந்து விடுதலை கிடைத்தது.

காலைக் கூடல்களைச் சுறுசுறுப்பாக முடித்துக் கொண்டு சகோதரர் தங்கவேலும் நானும் ஆசார்ய வினோபாஜி மெளன விரதம் அனுஷ்டித்து வந்த பலனார் ஆசிரமத்திற்குப் புறப்பட்டோம். எங்களுடன் இந்தியாவின் பல பாகங்களிலிருந்தும் வந்த நிர்மாண ஊழியர்களும் வந்தனர். பலனார் சென்றதும் இலங்கைக்கு வந்திருந்த லோக யாத்திரை சகோதரிகளைச் சந்தித்தோம். எங்களை அன்போடு உபசரித்து இலங்கை அன்பர்களை விசாரித்தார்கள். நாங்கள் இருளும் வினோபா அடிகளைச் சந்திக்க விருப்ப

தாகக்கூறியதும், தமிழில் உரையாடக் கூடிய லோக யாத்திரை சகோதரி இலட்சுமி வினோபா அடிகளின் குடினுக்கு எங்களை அழைத்துச் சென்றார்.

காலை 7.15, வினோபா அடிகள் படுக்கையை விட்டு எழுந்திருந்தார். அடிகளாரின் சொந்தச் செயலாளரான ஸ்ரீபால்ஜியிடம் சகோதரி இலட்சுமி எங்களை அழைத்துச் சென்று அழிகுடி படுத்தினார். உடனே பால்ஜி எம்மைக் கட்டிக் கட்டி வேலாயுதபிள்ளையை பல வருடவை வந்துள்ளார் எனக் கூறி சுகம் விசாரித்தார். (இவர் மைசூரைச் சேர்ந்தவர். இவருக்கு ஓரளவு தமிழ் தெரியும்) இத்தருணத்தில் வினோபா அடிகள் வெளியே வந்து சூரியஸ்தானத்திற்காக ஒரு மேடையில் அமர்ந்தார். பால்ஜியும் சகோதரி இலட்சுமியும் எங்களைப் பற்றி எழுதி வினோபாஜியிடம் கொடுத்தார்கள். அவர் அதைப் படித்துப் பார்த்ததும் சிரித்துக் கொண்டு உட்கார்ச் சொன்னார். நாம் அடிகளை வணங்கி அமர்ந்த பின்பாபுவின் சுகத்திற்கு பிரார்த்திப்பதாகக் கூறி, பஜனைக்கு உதவும் முகமாக ஒரு சோடி தாளத்தை அவருடைய கையில் சமர்ப்பித்தோம். வினோபாஜி தாளத்தைத் தமது காதலில் தட்டி நாதத்தை இரசித்து புன்முறுவல் பூத்தார். (இத்தாளத்தை மிளக்கவை அதிபர் திரு. க. கனகராஜா அவர்கள் தந்தனுப்பினார் என்பது குறிப்பிடத்தக்கது.) பின் எங்களுடன் எடுத்துச்சென்ற பனை உணவு அடங்கிய பனை ஓலைப் பெட்டியைக் கொடுத்தோம். அடிகள் அதனைத் திறந்து பார்த்த பின் தமது செயலாளரிடம் கொடுத்தார். நாங்களிருவரும் அடிகளை வணங்கினோம். அடிகள் எங்களை ஆசீர்வதித்தார்.

பின் நாங்களிருவரும் ஆசிரமத்தை சுற்றிப் பார்வையிட்டோம். பதினொரு மணியளவில் வினோபாஜி ஓரரண்டு மெளன விரதத்தை நிறுத்தப் போகிற ரேன அறிந்து காந்தி ரூபகார்த்த

மண்டபத்திற்குச் சென்றோம். இங்கு இலட்சுக்கணக்கான மக்கள் வினோபாஜி என்ன பேசப் போகிறார் என்பதைக் கேட்கும் ஆவலுடன் குழுமியிருந்தார்கள். பகல் 11.10 மணிக்கு வினோபாஜி பஜனையுடன் தமது மெளன விரதத்தைக்கலைத்தார். குமாரி நிர்மலா தேஸ்பாண்டே அவர்கள் வினோபாஜியை உரவேற்று உரை நிகழ்த்தினார். வினோபாஜியின் மெளன விரத முடிவு பற்றி இந்தியப் பிரதமர் திருமதி. இந்திராகாந்தி அவர்கள் விசேட செய்தியை அனுப்பியிருந்தார். வினோபாஜி இனிமையான, மெல்லிய குரலில், உலக ஒற்றுமைக்காகவும் இந்தியாவின் நன்மைக்காகவும் அனைவரும் அன்புடன் இருக்க வேண்டுமென கேட்டுக் கொண்டார். பல இலட்சம் மக்கள் வினோபாஜியின் உரையை மிக அமைதியுடன் இருந்து கேட்டுக் கொண்டிருந்தனர். கூட்டத்தை விட்டு வெளியேற சுவார் மூன்று மணித்தியாலங்கள் வரை சென்றது.

—சி.க. வேலாயுதபிள்ளை

**அகில இலங்கை
காந்தி சேவா சங்கம்**

யாழ்ப்பாணத்தில் 1976 யூன் 13 ஆம் திகதி நடைபெற்ற 27 ஆவது ஆண்டுப் பொதுக் கூட்டத்தில் தெரிவு செய்யப்பெற்ற புது நிர்வாக சபையினர்.

- தலைவர்
- திரு. இ. சுந்தையா
- உப தலைவர்
- திரு. கு. நேசையா
- திரு. தி. க. இராசசேகரன்
- பொதுச் செயலாளர்
- திரு. சி. க. வேலாயுதபிள்ளை
- துணைச் செயலாளர்
- திரு. சி. கதிர்வேலு
- பொருளாளர்
- திரு. க. மயில்வாகனம்
- நிர்வாக சபை உறுப்பினர்
- திரு. ச. அ. டேவிட்
- " ச. சபாபதி
- " த. விநாயகம்
- " வி. க. தங்கவேல்
- " க. மூருகேசு
- " கே. வி. ஆசாரி
- " சோ. க. தம்பிப்பிள்ளை
- செல்வி. க. சரவணமுத்து
- " இ. சிவமலர்

இப்படித்தான்

(3 ஆம் பக்கத் தொடர்ச்சி)

நாகத் தெரியவில்லை. ஆச்சரிய வினா பாபாவே அவர்கள் பூதான இயக்கத்தை வலியுறுத்திக் கொண்டு அதன் உதவியால் இந்தியா முழுவதும் ஏறக்குறைய பல இலட்சக்கணக்கான நிலங்களைத் தேடி வைத்திருக்கிறார் என்பதை நீங்கள் எல்லாம் அறிவீர்கள்! உண்மையிலேயே மந்தெந்த நாட்டிலும் நடைபெற முடியாத அருள் சாதனை இது! இதுதான் சமூகப் பிரச்சினைகளை எளிதில் சமாளிக்கக் கூடிய இந்திய வழி முறையாகும். எனவே, நாம் கட்டாயமாகப் பூதான இயக்கத்தை ஆதரிக்க வேண்டும்; அது மட்டும் போதாது. இந்தப் பூதானப் பணியை-நிலப் புரட்சியை நிறைவேற்றிச் சட்டமுமையான சாத்தியக் கூறுகளை நாம் உருவாக்க வேண்டும்"- இவ்வாறு நேரு அவர்கள் குறிப்பிட்டுள்ளார்.

சுடந்த கால் நூற்றுண்டாக, ஏறக்குறைய 42 இலட்சம் ஏக்கர் நிலங்கள் பூதான இயக்கத்துக்கு அளிக்கப்பட்டுள்ளன. இதில் சரிபாதி அளவு விவசாயத்துக்கு பயன்படாது என்பதையும், சில நிலங்கள் இன்னும் தகராறுக்கு உரியன என்பதையும் நாம் அவசியம் ஒப்புக் கொள்ளத் தான் வேண்டும். இதுவரை 12 இலட்சம் ஏக்கர் வரை விநியோகம் செய்யப்பட்டுள்ளன. நாட்டின் மொத்தப் பரீட்சைப் படி நிலங்களில் இது 0.4 சதவீதம் ஆகும்.

பல்வேறு மாநிலங்களில் நிலச்சீர்திருத்தச் சட்டம் ஏற்பட்டுள்ளது. அதன் சாதனைகள் அதிகமில்லை என்றாலும், அதற்காக அதிகாரிகளும், சட்டமன்றங்களும் புரிந்த தொண்டுகளை நாம் எளிதாக எண்ணிவிட முடியாது!

பல்வேறு மாநிலங்களில் நிலச்சீர்திருத்தம் நிறைவேற்றப்பட்ட வழிமுறைகள் குறித்து, மைய அரசின் வேளாண்மை அமைச்சரகம் அண்மையில் ஓர் அறிக்கையை வெளியிட்டிருக்கிறது. நில உச்ச வரம்புச் சட்டத்தின் வாயிலாக ஏறக்குறைய 65 இலட்ச ஏக்கர் நிலம் தான் இதுவரை கிடைத்திருக்கிறது என்றும், அதில் 1.36 இலட்ச

ஏக்கர் நிலம் தான் நிலமற்றவர்களுக்கு விநியோகம் செய்யப்பட்டுள்ளது என்றும் அந்த அறிக்கையில் கூறப்பட்டுள்ளது.

சட்டங்களின் மூலம் கிடைத்துள்ள நிலப்பகுதிகளை விட, பூதான இயக்கத்தின் போன்றான சேவையினால் கிடைத்த நிலப்பகுதிகள் அதிகம் என்பதைக் குறிப்பிட்டுத்தான் ஆவேண்டும்.

தமிழ்நாட்டைப் பொறுத்த அளவில், 1952 ஆம் ஆண்டு அக்டோபர் 1 ஆம் நாளன்று திரு சங்கரராம்தேவ அவர்களால் துவக்கி வைக்கப்பட்டது பூதான யாத்திரை. இதுதான், தமிழ்நாட்டில் பூதானத்திற்காக நடைபெற்ற முதல் பாக் யாத்திரை ஆகும். இந்த பாக் யாத்திரை பயணத்தினை பூதானம், சம்பத்துதானம், சிரமதானம் ஆகியவை நிறைபக் கிடைத்தன என்றாலும் 1956 ஆம் ஆண்டு மே மாதத்தில் நடைபெற்ற பாக் யாத்திரையைக் குறிப்பாகக் கூறிவேண்டும். ஆச்சரிய வினாபாபாவே அவர்களைக் மேற்கொள்ளப்பட்ட அந்தப் பாக் யாத்திரை 18.5.1956 முதல் 18.4.1957 முடிய பதினான்கு மாதங்கள் நடைபெற்றதோடு, 250 கிராம தானங்களுக்கும் பெற்றது சாதனையின் மருடமாகத் திகழ்ந்தது.

தமிழ் நாட்டில் மொத்தம் 48 ஆயிரம் ஏக்கர் பூதானம் கிடைத்ததாக, துவக்கத்தில் அறிவிக்கப்பட்டது என்றாலும், அவற்றில் 15,739 பேரால் அளிக்கப்பட்ட 23,472 ஏக்கர் நிலம் தான் பூதானமாக உறுதி செய்யப்பட்டது. ஏனென்றால், ஜமீன் ஒழிப்புச் சட்டம் அமுலுக்கு வந்ததால் சிலரது தாவங்கள் செல்லத்தக்கவையாக இல்லை. மேலும் தீர்வாகச் சீர்திருத்தத்தின் காரணமாக சில தான நிலங்கள் வனப்பகுதியில் சேர்த்துக் கொள்ளப்பட்டன.

23,472 ஏக்கர் பூதானத்தில் 22,410 ஏக்கர் 18,084 பேர்களுக்கு வழங்கப்பட்டுள்ளன.

இவ்வாறு பூதான இயக்கம் அசைவரவரவாற்றில் தனி இடம் பெறுகிறது. குறிப்பாக இந்திய வரலாற்றில் கூடற்ற பெருமை கொண்டு மிளிர்கிறது.

ஆதாரம்: தமிழரசு

மட்டக்களப்பில்

சர்வோதய

கருத்தரங்கம்

ஆலோசனைக் கூட்டம்

இளந்தலை முறையினர் காந்தி அடிகளைத் தெரிந்து கொண்டால் தான் அவருடைய சர்வோதய தத்துவம் பரவ வழிவகை ஏற்படும். இதற்கு சர்வோதய கருத்தரங்கங்கள் மிக அவசியமென மட்டக்களப்பு மாவட்டத்தில் அகில இளைக்கக் காந்தி சேவா சங்க ஆதரவில் நடைபெறவிருக்கும் சர்வோதய கருத்தரங்கை ஒழுங்கு செய்வதற்காக 11.07.76 ஞாயிற்றுக்கிழமை மட்டக்களப்பு அரசடி மகாவித்தியாலத்தில் நடைபெற்ற ஆலோசனைக் கூட்டத்திற்கு தலைமை தாங்கிய திரு. வ. சிவசுப்பிரமணியம் கூறினார்.

வவுனியா மாவட்ட காந்திசேவா சங்க-கிளைத் தலைவர்திரு. ச. அ. டேவிட் சர்வோதய கருத்தரங்கின் அவசியத்தை விபரித்து இக்கருத்தரங்கில் சகலரையும் ஈடுபடுத்த வேண்டுமென விளக்கினார்.

திருவாளர்நீள்: P. T. அரசன், அந்தோனிமுத்து, க. பரதிதாசன், K. V. கிருஷ்ணகுட்டி, பண்டிர். வி. சீ. கந்தையா, சி. ச. வேலாயுதப்பிள்ளை ஆகியோர் கருத்தத்தெரிவித்தனர்.

1976 செப்டெம்பர் 11 ஆம் திகதி வினாபா-பாரதி ஜயந்தி விழா தினத்தில் சர்வோதய கருத்தரங்கை நடத்துவதென்று தீர்மானிக்கப்பட்டது.

கருத்தரங்கை ஒழுங்கு செய்வதற்கு பின்வருவோர் தெரிவு செய்யப்பெற்றனர்.

திரு. P. T. அரசன், தலைவர்
,, க. பாரதிதாசன், செயலாளர்
,, அ. செல்வேந்திரன்,

பொருளாளர்

,, அந்தோனிமுத்து
,, வ. சிவசுப்பிரமணியம்
மு. காளிதாஸ்
,, K. V. கிருஷ்ணகுட்டி
,, சி. அன்ரனி
பண்டிதர். வி. சீ. கந்தையா

புலவர் கருணைய பாண்டியனார்

1948 ஆம் ஆண்டு தொடங்கிய காந்தியம் பத்திரிகை பல ஆண்டுகள் வெளிவந்த பின் தவிர்க்க முடியாத காரணங்களினால் இடையில் நின்று விட்டது. பத்திரிகையை மீண்டும் வெளியிட வேண்டுமென்ற உந்தலால் காந்தி நூற்றுண்டு நடைபெற்ற போது, 1968இல் காந்தியம் வெளிவந்தது. இப் பத்திரிகையின் ஆசிரியராக பணி புரியுமாறு புலவர் பாண்டியனார் அவர்களைக் கேட்ட போது, அவர் மிச்ச மகிழ்ச்சியுடன் 'வள்ளுவரும் காந்தியுடனும்' என்னும் ஆசிரியத் தலையங்கத்தை எழுதி பத்திரிகையைத் தொடக்கி வைத்தார்.

காந்தியம் பத்திரிகையை வெளியிடும் போது அகில இலங்கை காந்தி சேவா சங்கத்திற்கு அச்சகம் இருக்கவில்லை. புலவர் அவர்களின் ஆசிரியாதத்தினால் அடுத்த பத்திரிகையை காந்தி சேவா சங்கத்தின் சொந்த அச்ச உபகரணங்களின் உதவியுடன் வெளியிட்டோம். இப்பத்திரிகையில் புலவர் அவர்கள் 'காந்தியுடனும் மதுவில்க்கும்' என்னும் ஆசிரியத் தலையங்கத்தை எழுதியிருந்தார்.

எத்தனையோ இடர்களுக்கு இடையில் காந்தியம் பத்திரிகை தொடர்ந்து வெளிவந்து கொண்டிருக்கிறது. அச்சமும் வளர்ந்து வருகிறது. இவை இன்பமான செய்திகள், இன்பமான செய்திகளுடன் துன்பமான செய்தியையும் குறிப்பிட வேண்டி நேரிட்டு விட்டது.

தமிழை, சைவசித்தாந்தத்தை மக்களுக்கு வாரிவழங்கிய அறிவுக்கடரான புலவர் பாண்டியனார் அவர்களுடைய மறைவு எடு செய்ய முடியாத பேரிழப்பாகும். எங்கள் சர்வோதய நிகேதனம் என்கே இருக்கிறதென யாராவது கேட்டால், இரத்தமலாளை இந்துக் கல்லூரிச் சதுக்கத்திலிருக்கும் புலவர் பாண்டியனார் அவர்களின் இல்லத்தின் முன்பு இருக்கிறதெனக் கூறி பெருமையும் மகிழ்ச்சியும் அடைவோம். அவர் மறைந்து விட்டார்; இனி நாம் எப்படிப் பெருமை அடைய முடியும்? புலவர்

பெருமானைச் சந்திக்க வரும் பெரியவர்கள் சர்வோதய நிகேதனத்தை தரிசித்துச் செல்லத் தவறுவதில்லை. இதனால் சர்வோதய நிகேதனத்தின் புகழ் பரவத் தொடங்கியது. இங்கு தங்கியிருக்கும் மாணவர்களுக்கு அறிவுரை வழங்கி வழிப்படுத்தி வந்தார். இனி, யாரிடம் அறிவுரை பெறப் போகிறோமென மாணவர் ஏங்கிக் கொண்டிருக்கின்றனர். காந்தியடிகள் காட்டிய எளிமையான வாழ்வை வாழ்ந்த புலவர் பாண்டியனார் அவர்களின் உறவு குறித்து காந்திய-சர்வோதய அன்பர்கள் வருந்துகிறார்கள்.

புலவர் அவர்களுக்கு தமிழ் கூறும் நல்லுணை நன்றிக் கடன் செலுத்தக் கடமைப்பட்டுள்ளது. அவர் திருக்குறளுக்கு உரை எழுதியுள்ளார். வாழ்நாள் முழுவதையும் இதற்காகவே செலவிட்டாரெனக் கூறின் மிகையாகாது. இவ்வரையை அச்ச வாகனம் ஏற்றும் நோக்கமாக கடந்த திசைம்பர் மாதம் தமிழ்நாடு சென்றிருந்தார். கருமம் கைகூடவில்லை. தமிழ் அன்பர்கள் முயன்று இக்நூலை வெளியிட வேண்டும். இது அவருடைய அழியாச் சின்னமாக அமையும். இதற்கான முயற்சியில் அவருடைய மாணவர்கள் ஈடுபடுவார்களென நம்புகிறோம்.

புலவர் அவர்களுடைய ஆன்மா காந்தி அடையப் பிரார்த்திப்பதுடன் அவரின் குடும்பத்தினருக்கும் அநுதாபத்தைத் தெரிவித்துக் கொள்கிறோம்.

சர்வோதய பாத்திர

அன்பர் மறைவு

வெள்ளவத்தை ஹரிச்சந்திரா மாவத்தையைச் சேர்ந்த திருமதி மகேஸ்வரி +னகசபை இயற்கை எய்தினார் அண்ணலின் ஆத்மா காந்தியடையப் பிரார்த்திப்பதுடன் அவருடைய குடும்பத்தினருக்கும் அநுதாபத்தைத் தெரிவிக்கிறோம்.

அன்பர்களுக்கு வேண்டுகோள்

மகாத்மா காந்தி அடிகளின் நூற்றுண்டு ரூபகார்த்தமாக, அகில இலங்கைக் காந்தி சேவா சங்க-கொழும்புக் கிளையின் ஆதரவில் இரத்தமலாளை இந்துக் கல்லூரிச் சதுக்கத்தில் நிறுவப் பெற்றுள்ள சர்வோதய நிகேதனத்தில் ஆதரவற்ற மாணவர்களுக்கு ஒர் இல்லம் அமைக்கப்பட்டுள்ளது. இங்கு தங்கியிருக்கும் மாணவர்களுக்கு உணவு, உடை, படிப்பு ஆகியவை இலவசமாக வழங்கப்படுகின்றன. மாணவர் ஒய்வு நேரங்களில், தங்கு நிறுவப்பெற்றுள்ள சர்வோதய அச்சகத்தில் அச்சுத் தொழிற் பயிற்சியும் பெறுகிறார்கள்.

மாணவர் இல்லத்தை மேலும் விரிவுபடுத்தும் நோக்கமாக, மாணவர் இல்லத்தை சிறுவர் பாதுகாப்பு திணைக்களத்தில் பதிவு செய்வது நல்ல தென்று கொழும்புக் கிளை தீர்மானித்தது. இதன் மூலம் அரசாங்கத்திடம் பல உதவிகளைப் பெற வாய்ப்பேற்படும்.

இல்லத்தைப் பதிவு செய்வதாயின் இப்போதுள்ள கட்டடங்கள் பல திருத்தங்கள் செய்ய வேண்டியுள்ளன. இத்திருத்தங்களுக்கு பத்தாயிரம் ரூபாவரை தேவைப்படுகிறது. இப்பணிக்கு நிதி உதவுமாறு அன்பர்களை பணிவன்புடன் வேண்டுகிறோம்.

சோ. க. தம்பிப்பிள்ளை
செயலாளர்

சர்வோதய நிகேதனம்

இந்துக் கல்லூரிச் சதுக்கம்
இரத்தமலாளை

இப் பத்திரிகை அகில இலங்கைக் காந்தி சேவா சங்கத்திற்காக உருந்திரபுரம் கி. க. வேலாயுதப்பிள்ளை அவர்களால் இரத்தமலாளை காந்தி சேவா சங்க சர்வோதய அச்சக உபகரணங்களின் உதவியுடன் இரத்தமலாளை அலர்ரா அச்சகத்தில் அச்சிடப்பட்டது.

Registered at the G. P. O. as a Newspaper in Ceylon